

Майрæмышъуаты Фатимæ

Текстыл куыст æвзаджы урокты

(ахуырадон-методикон æрмæг)

Рецензенттæ:

филологон наукæты кандидат, доцент **Джусойты Клавдия**,
Æрхонкайы 1-æм астæуккаг скъолайы ахуыргæнæг, национ проект «Ахуырад»-ы
уæлахиздзау **Гæззаты Татьянæ**.

Чиныджы æрмæг хорз æххуыс фæуыдзæн астæуккаг скъолайы ахуырдаутæн тексты
æмбарынад, йæ структурон арæзт æмæ тексты хуызтæ бацамонынæн.

Æрмæгæй пайда кæнæн ис 5-8 кълæсты ирон æвзаджы урокты ныхасы рæзтыл
бакусынæн.

Чиныг феххуыс уыдзæн Педагогон факультеты студенттимæ тексты æмбарынад
практикон æгъдауæй бацамонынæн.

РАЗНЫХАС

Æвзаджы урокты сæйрагдæр хæс у скъоладзауты дзургæ æмæ фысгæ ныхасы рæзтыл куыст. Уыцы ахсджиаг хъуыддаг къухы бафтынæн методикæйы ахадгæдæрыл нымайынц текстыл куыст, йæ бындурыл алыхуызон аналитико-синтетикон фæлтæрæнтæ æххæст кæнын.

Тексты пайдагонд цæуы æвзаджы æппæт иуæгтæй дæр. Йæ фæрцы скъоладзаутæн æмбæрстгонд цæуы æвзаджы наука æмæ баст ныхасы иудзинад.

Текст æвзаргæйæ, скъоладзаутæ хуыздæр банкъардзысты æвзаджы иуæгты нысаниуæг, сæ ахадындынад ныхасы мидæг. Кæцыфæнды дзырд кæнæ дзырdbасты мидис, сæ нысаниуæг арфдæр æмæ ирддæр бацамонæн ис контексты мидæг.

Текст парыхатдæр кæны урочы гæнæнтæ, йæ авналæнтæ. Тексты алыварс, йæ бындурыл саразæн ис æнæхъæн урок дæр. Уымæй уæлдай ма текст у æвзаджы урок фæхъæздыгдæр, фæмидисджындæр æмæ аивдæр кæныны мадзал.

Текстыл куыст хорз фадæттæ аразы урочы хъомыладон хæстæ сæххæст кæнынæн дæр.